

## آل پاکستان مسلم لیگ سندھ کے صدر پرویز علی شاہ کی سربراہی میں ایک نمائندہ وفد کی رابطہ کمیٹی کے ارکان سے ملاقات ملاقات میں کراچی، صوبہ سندھ کی سیاسی صورتحال اور باہمی دلچسپی کے امور پر تفصیلی تبادلہ خیال

کراچی۔۔۔ 9 اگست 2011ء

آل پاکستان مسلم لیگ سندھ کے صدر پرویز علی شاہ کی سربراہی میں ایک نمائندہ وفد نے گزشتہ روز خورشید بیگم سیکریٹریٹ عزیز آباد میں ایم کیو ایم کی رابطہ کمیٹی کے اراکین کنور خالد یونس اور ڈاکٹر صغیر احمد سے ملاقات کی۔ ملاقات میں صوبہ سندھ خصوصاً کراچی کی سیاسی صورتحال اور باہمی دلچسپی کے مختلف امور پر تفصیلی تبادلہ خیال کیا گیا۔ وفد کے اراکین نے کراچی میں دہشت گردی کے واقعات پر گہری تشویش کا اظہار کرتے ہوئے دہشت گردی کے واقعات میں شہید ہونے والے افراد کی مغفرت کیلئے دعا بھی کی۔ وفد نے ایم کیو ایم کے قائد تحریک جناب الطاف حسین کی جانب سے کراچی میں قیام امن کی کوششوں کو سراہا اور انہیں زبردست خراج تحسین پیش کیا۔ رابطہ کمیٹی کے ارکان نے آل پاکستان مسلم لیگ کے وفد کی نائن زیرو آمد پر خوش آمدید کہا اور ان کے خیالات کو سراہا۔

**گلستان جوہر میں مسلح دہشت گردوں کے ہاتھوں ایم کیو ایم کے کارکن، ہمدردی شہادت اور متعدد ہمدردوں کے زخمی ہونے کا نوٹس لیا جائے، رابطہ کمیٹی  
شہر کے امن دشمن عناصر ایک بار پھر سرگرم عمل ہیں، قتل و غارتگری کے ذریعے اشتعال انگیزی پیدا کر کے شہر کا امن غارت کرنا چاہتے ہیں  
مذموم عزائم کے خواہشمند سازشی عناصر کو اس مرتبہ بھی بدترین ناکامی کا سامنا ہوگا، کارکنان قتل و غارتگری  
پر ہرگز مشتعل نہ ہوں پر امن رہ کر سازشوں کو ناکام بنا دیں**

کراچی۔۔۔ 9 اگست 2011ء

متحدہ قومی موومنٹ کی رابطہ کمیٹی نے گلستان جوہر کے مختلف علاقوں میں مسلح دہشت گردوں کی فائرنگ سے ایم کیو ایم اسکیم 33 سیکلر یونٹ B-33 کے کارکن، ایم کیو ایم فیڈرل بی ایریا سیکٹر کے ہمدرد کے بہیمانہ قتل اور فائرنگ کے واقعات میں 6 ہمدردوں کے شدید زخمی ہونے کی سخت ترین الفاظ میں مذمت کی ہے۔ ایک بیان میں رابطہ کمیٹی نے کہا کہ قصبہ کالونی، کئی پہاڑی، گلغام آباد، ملیہر، لائڈھی میں قتل و غارتگری کے بعد امن دشمن عناصر ایک بار پھر سرگرم عمل ہیں اور قتل و غارتگری کے ذریعے اشتعال انگیزی پیدا کر کے شہر کا امن غارت کرنا چاہتے ہیں اور گلستان جوہر کی طرح اورنگی ٹاؤن کے علاقے میٹروول میں بھی ایم کیو ایم کے ایک ہمدرد کو مسلح دہشت گردوں نے فائرنگ کر کے بیدردی سے شہید کر دیا۔ رابطہ کمیٹی نے کہا کہ شہر کے امن کی خاطر ایم کیو ایم نے ماضی میں بھی لازوال قربانیاں دیں ہیں اور اس مرتبہ بھی قتل و غارتگری کے ذریعے جو سازشی عناصر اپنے مذموم عزائم کے خواہشمند ہیں انہیں ایک مرتبہ پھر بدترین ناکامی کا سامنا کرنا پڑے گا۔ رابطہ کمیٹی نے ایم کیو ایم کے کارکنان سے اپیل کی کہ وہ قتل و غارتگری کے واقعات پر صبر کا دامن ہاتھ سے نہ چھوڑیں اور ماضی کی طرح متحد و منظم اور پر امن رہ کر سازشی عناصر کی تمام سازشوں کو ناکام بنا دیں۔ رابطہ کمیٹی نے گلستان جوہر کے مختلف علاقوں میں فائرنگ سے شہید ہونے والے کارکن اور ہمدرد کے تمام سوگوار لواحقین سے دلی تعزیت و ہمدردی کا اظہار کرتے ہوئے شہداء کی مغفرت اور مسلح دہشت گردوں کی فائرنگ سے زخمی ہونے والے ایم کیو ایم کے ہمدردوں کی جلد و مکمل صحت یابی کیلئے دعا بھی کی۔ رابطہ کمیٹی نے صدر مملکت آصف علی زرداری، وزیراعظم یوسف رضا گیلانی، وفاقی وزیر داخلہ رحمان ملک، وزیر اعلیٰ سندھ قائم علی شاہ اور وزیر داخلہ سندھ منظور وسان سے مطالبہ کیا کہ گلستان جوہر میں مسلح دہشت گردوں کی فائرنگ سے ایم کیو ایم کے کارکن اور ہمدرد کی شہادت اور متعدد ہمدردوں کے زخمی ہونے کا سختی سے نوٹس لیا جائے اور اس میں ملوث دہشت گردوں کو فی الفور گرفتار کر کے شہر کا امن غارت کرنے کی گھناؤنی سازشوں کو ناکام بنایا جائے۔

**ایم کیو ایم پاک کالونی سیکٹر کے بزرگ کارکن شیخ احمد دین کے انتقال پر جناب الطاف حسین کا اظہارِ افسوس**

لندن:۔۔۔ 9 اگست، 2011ء

متحدہ قومی موومنٹ کے قائد جناب الطاف حسین نے ایم کیو ایم پاک کالونی سیکٹر یونٹ 194 کے بزرگ کارکن شیخ احمد دین کے انتقال پر گہرے رنج و غم کا اظہار کیا ہے۔ ایک تعزیتی بیان میں جناب الطاف حسین نے مرحوم کے تمام سوگوار لواحقین سے دلی تعزیت و ہمدردی کا اظہار کرتے ہوئے کہا کہ دکھ کی اس گھڑی میں مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ جناب الطاف حسین نے دعا کی کہ اللہ تعالیٰ مرحوم کو جنت الفردوس میں اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ عطا کرے۔ (آمین)

## ایم کیو ایم کے کارکنان سے رابطہ کمیٹی کا اظہار تعزیت

کراچی۔۔۔9 اگست 2011ء

متحدہ قومی موومنٹ کی رابطہ کمیٹی نے ایم کیو ایم لائڈھی سیکٹر یونٹ 87 کے شہید کارکن عبدالخالق کی والدہ محترمہ اسلام النساء، ایم کیو ایم کونٹہ زون جے جوائنٹ زونل انچارج نیاز احمد لاشاری کی ہمیشہ محترمہ نواب بی بی، ایم کیو ایم ملتان زون ضلعی کمیٹی کے رکن سلیم خانزادہ کی اہلیہ محترمہ زاہدہ پروین، ایم کیو ایم ناتھ ناظم آباد سیکٹر یونٹ A-134 کے آفس سیکریٹری اشتیاق احمد کی والدہ محترمہ عظمیٰ خاتون، ایم کیو ایم حیدرآباد زون کینٹ سیکٹر یونٹ 9/A کی یونٹ کمیٹی کے رکن فیاض قریشی کے والد محمد یاسین قریشی، ایم کیو ایم شاہ فیصل سیکٹر یونٹ 106 کے کارکن شہد اشرفی کے والد نور محمد اشرفی، ایم کیو ایم بلدیہ ٹاؤن سیکٹر یونٹ 114 کی یونٹ کمیٹی کے رکن عبدالرشید کی والدہ محترمہ آسیہ اور ایم کیو ایم اورنگی ٹاؤن سیکٹر یونٹ 126 کے کارکن عرفان شریف کی والدہ محترمہ کلثوم بیگم کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومین کے تمام سوگوار لواحقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ عطا کرے۔ (آمین)

## حیدرآباد میں نذیر حسین میڈیکل کمپلیکس کے قیام پر قائد تحریک الطاف حسین سے اظہار تشکر نذیر حسین میڈیکل کمپلیکس کا قیام حیدرآباد کی غریب عوام کو جدید طبی سہولیات فراہم کرنے میں اہم کردار ادا کریگا متحدہ قومی موومنٹ حیدرآباد کے زونل انچارج محمد شریف وارا کین زونل کمیٹی

حیدرآباد۔۔۔9 اگست 2011ء

متحدہ قومی موومنٹ حیدرآباد کے زونل انچارج محمد شریف وارا کین زونل کمیٹی نے اپنے ایک مشترکہ بیان میں متحدہ قومی موومنٹ کے فلاحی ادارے خدمت خلق فاؤنڈیشن کی جانب سے حیدرآباد میں نذیر حسین میڈیکل کمپلیکس کے قیام پر قائد تحریک الطاف حسین سے اظہار تشکر کرتے ہوئے انہوں نے کہا کہ نذیر حسین میڈیکل کمپلیکس کا قیام حیدرآباد کی غریب عوام کو جدید طبی سہولیات فراہم کرنے میں اہم کردار ادا کریگا۔ انہوں نے کہا کہ نذیر حسین میڈیکل کمپلیکس حیدرآباد کی غریب کیلئے قائد تحریک الطاف حسین کا ایک بہترین تحفہ ہے جس پر حیدرآباد کے حق پرست عوام و کارکنان قائد تحریک کے تہہ دل سے مشکور ہیں۔ انہوں نے کہا کہ قائد تحریک الطاف حسین کے علاوہ دیگر سیاسی و مذہبی جماعتوں کے رہنماؤں نے حیدرآباد شہر اور شہریوں کی ترقی اور انکی فلاح و بہبود کیلئے سوائے فرضی بیانات اور جھوٹے دعوؤں کے کچھ نہیں کیا جس کے باعث شہری مزید مسائل سے دوچار ہوئے۔ انہوں نے کہا کہ ایسے مفاد پرست شہریوں سے صرف ووٹ لینا جانتے ہیں اور عوام کی خدمت کرنے کیلئے انکے پاس وقت نہیں۔ انہوں نے کہا کہ متحدہ قومی موومنٹ نے عوام کو کبھی بھی جھوٹے نعرے نہیں دیئے بلکہ انکی خدمت اور ترقی کیلئے عملی کام کئے۔ انہوں نے کہا کہ قائد تحریک الطاف حسین حیدرآباد شہر کو ایک خوبصورت اور ترقی یافتہ شہر بنانا چاہتے ہیں اور نذیر حسین میڈیکل کمپلیکس کا قیام بھی اسی تسلسل کی کڑی ہیں۔ انہوں نے قائد تحریک الطاف حسین کی جانب سے حیدرآباد کی عوام کو جدید طبی آلات سے آراستہ نذیر حسین میڈیکل کمپلیکس کے قیام پر مبارکباد بھی پیش کی۔

## حیدرآباد زون سیکٹر کینٹ یونٹ کمیٹی کے رکن فیاض قریشی کے والد کے انتقال پر حیدرآباد زون کا اظہار تعزیت

حیدرآباد۔۔۔۔9 اگست 2011ء

متحدہ قومی موومنٹ حیدرآباد زون کے انچارج محمد شریف وارا کین زونل کمیٹی نے حیدرآباد زون سیکٹر کینٹ یونٹ 9/A کی کمیٹی کے رکن فیاض قریشی کے والد کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں انچارج وارا کین زونل کمیٹی نے مرحوم کے سوگوار لواحقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحوم کو جنت الفردوس میں اعلیٰ مقام عطا فرمائے اور لواحقین کو صبر و جمیل عطا فرمائے۔ (آمین)

## ٹنڈوالہ یار پریس کلب کے عہدیداران اور ممبران کے نمائندہ وفد کی ٹنڈوالہ یازون کے انچارج وارا کین سے ملاقات ملاقات میں صوبہ سندھ کی سیاسی، معاشی، اقتصادی صورتحال سمیت اور دیگر باہمی دلچسپی کے مختلف امور پر تبادلہ خیال کیا گیا

ٹنڈوالہ یار: 09 اگست 2011ء

ٹنڈوالہ یار پریس کلب کے عہدیداران اور ممبران کے نمائندہ وفد نے جنرل سیکریٹری بشارت علی قائم خانی کی سربراہی میں متحدہ قومی موومنٹ ٹنڈوالہ یار کے زونل آفس کا دورہ کیا اور ٹنڈوالہ یازون کے انچارج سے ملاقات کی۔ ملاقات میں صوبہ سندھ کی سیاسی، معاشی، اقتصادی صورتحال سمیت اور دیگر باہمی دلچسپی کے مختلف امور پر تبادلہ خیال کیا گیا۔ وفد کے اراکین میں پریس کلب کے جنرل سیکریٹری بشارت علی قائم خانی، ڈپٹی جنرل سیکریٹری وسیم عزیز خانزادہ، فنانس سیکریٹری وحید فراز قریشی، اراکین مستجاب الرحمان مدنی، توفیق قائم خانی، توصیف قائم خانی، عبدالحمید عباسی، حضور بخش خالصیلی، امیر بخش پنہور، آفتاب خاص خلیلی، امتیاز خاص خلیلی، آصف رضا شامل تھے۔ اس موقع پر ایم کیو ایم ٹنڈوالہ یار زون کے اراکین بھی موجود تھے۔ ملاقات میں وفد کے اراکین نے صوبہ سندھ جمہوری عمل کے استحکام، پائیدار امن کیلئے قائد تحریک جناب الطاف حسین کی کاوشوں کو انتہائی خوش آئند قرار دیا۔ وفد نے ضلع ٹنڈوالہ یار کی بحالی میں اہم ترین کردار ادا کرنے پر متحدہ قومی موومنٹ کے قائد جناب الطاف حسین تشکر کا اظہار کرتے ہوئے ان انہیں خراج تحسین بھی پیش کیا۔ اس موقع پر ٹنڈوالہ یار زون کے انچارج وارا کین نے وفد کے اراکین کے جذبات کا سراہتے ہوئے کہا کہ قائد تحریک جناب الطاف حسین سندھ دھرتی کے بیٹے ہیں اور اسی ناطے کے ذریعے سندھ کے ساتھ ہونے والی تمام ظلم و زیادتی کو کبھی تسلیم نہیں کریں گے اور ایسے فیصلوں کو کبھی قبول نہیں کریں جو عوام کے مفاد کے برخلاف ہو۔ انہوں نے کہا کہ قائد تحریک جناب الطاف حسین کی جدوجہد سندھ کے غریب و مظلوم عوام کے حقوق کیلئے ہے۔ علاوہ ازیں ٹنڈوالہ یازون کے انچارج وارا کین نے صحافی برادری کے وفد کی زونل آفس آمد پر انکا تہ دل سے شکریہ ادا کیا اور اس امید کا اظہار کیا کہ ایم کیو ایم اور صحافی برادری باہمی تعاون کے ذریعے غریب اور مظلوم عوام کے مسائل کو اجاگر کرنے میں اپنا بھرپور کردار ادا کرتے رہیں گے۔ بعد ازاں وفد کے اراکین نے قائد تحریک الطاف حسین کی درازی عمر اور صحت کے لئے خصوصی دعا بھی کی۔

## الطاف حسین کی جدوجہد کا مقصد ملک سے جاگیردارانہ نظام کا خاتمہ ہے، سید شاہین انور گیلانی ملک کی بقا و سلامتی کیلئے جاگیردارانہ نظام اور موروثی سیاست سے نجات حاصل کرنی ہوگی، سید کاشف خورشید ڈسٹرکٹ شیخوپورہ میں کارکنان کی کارزمینٹنگ سے خطاب

لاہور: --- 9 اگست، 2011ء

متحدہ قومی موومنٹ لاہور زون کے انچارج سید شاہین انور گیلانی نے کہا ہے کہ قائد تحریک الطاف حسین کی جدوجہد کا مقصد ملک سے جاگیردارانہ نظام اور موروثی سیاست کا مکمل خاتمہ اور ملک میں غریبوں کی حکمرانی قائم کرنا ہے۔ ان خیالات کا اظہار انہوں نے ڈسٹرکٹ شیخوپورہ میں مختلف ٹاؤنز کے ذمہ داران و کارکنان سے بات چیت کے دوران کیا، سید شاہین انور گیلانی نے کہا کہ فرسودہ جاگیردارانہ نظام اور موروثی سیاست ملک کی بقا و سلامتی کیلئے سنگین خطرہ ہے اور ملک بچانا ہے تو غریب و متوسط طبقے کی عوام کو میدان عمل میں آکر جاگیردارانہ نظام اور موروثی سیاست کو جڑ سے ختم کرنا ہوگا، قائد تحریک جناب الطاف حسین ملک بچانے کی عملی جدوجہد کر رہے ہیں ان کی جدوجہد کا مقصد ملک میں غریب و متوسط طبقے کی حکمرانی قائم کرنا ہے۔ انہوں نے کہا کہ صرف چہرے بدلنے سے عوام کے مسائل حل نہیں ہونگے، قائد تحریک الطاف حسین واحد رہنماء ہیں جو نہ صرف موروثی سیاست کے سخت ترین خلاف ہیں بلکہ ان کا بھائی یا کوئی عزیز رشتہ دار نہ تو سینٹ، قومی و صوبائی اسمبلی کا رکن ہے اور نہ ہی وزیر، مشیر یا گورنر ہے، ایم کیو ایم غریب و متوسط طبقے کی نمائندہ جماعت ہے جو کہ عوام کے اجتماعی مفادات کیلئے کام کر رہی ہے اور جس کے تمام نمائندے ایم کیو ایم کے کارکنان اور عوام کے درمیان میں سے ہیں۔ اس موقع پر زونل ممبر سید کاشف خورشید نے شیخوپورہ ڈسٹرکٹ کے تمام ٹاؤنز کے ذمہ داران و کارکنان پر زور دیا کہ وہ اپنے اپنے علاقوں میں گھر گھر جا کر عوام سے رابطہ کریں اور قائد تحریک الطاف حسین کا پیغام زیادہ سے زیادہ پھلائیں۔ کارزمینٹنگ سے ایم کیو ایم لاہور زون کے رکن محمد علی اور ڈسٹرکٹ کے ذمہ داران نے بھی خطاب کیا اور قائد تحریک جناب الطاف حسین کے فکر و فلسفے پر تفصیل سے روشنی ڈالی۔

## سندھ میں بلدیاتی نظام 2001 کا یکساں نفاذ ایک خوش آئند عمل ہے، انچارج وارا کین زونل کمیٹی ٹنڈوالہ یارزون

ٹنڈوالہ یارزون:-----09 اگست 2011ء

متحدہ قومی موومنٹ ٹنڈوالہ یارزون کے زونل انچارج سید محمد علی شاہ وارا کین زونل کمیٹی نے سندھ بھر میں بلدیاتی نظام 2001 کے یکساں نفاذ کا بھرپور خیر مقدم کیا ہے۔ اپنے ایک مشترکہ بیان میں انہوں نے کہا ہے کہ کمشنری نظام کے نفاذ کے بعد عوام میں پائی جانے والی بے چینی اور مایوسی کا تدارک کرتے ہوئے قائد تحریک الطاف حسین نے سندھ کے عوام کو بلدیاتی نظام 2001 کی بحالی کا تحفہ پیش کیا ہے۔ جس کی بدولت شہری اور دیہی سندھ کی تفریق پیدا کرنے کی کوششیں کرنے والوں کی تمام تر سازشیں ناکامی سے دوچار ہو گئی ہیں۔ سندھ میں بلدیاتی نظام 2001 کا یکساں نفاذ ایک خوش آئند عمل ہے جس کے ذریعے سندھ دھرتی میں محبت، بھائی چارے اور یکجہتی کی فضاء قائم ہوگی۔ انہوں نے مزید کہا کہ بلدیاتی نظام 2001 کے سندھ بھر میں نفاذ کی بدولت عوام کے بنیادی سطح کے مسائل حل کرنے میں مدد حاصل ہوگی۔ اور عوام کو بنیادی سہولیات انکی دہلیز پر مہیا کرنے میں مدد حاصل ہوگی۔ مقامی حکومتوں کے نظام کی بدولت ماضی میں تعمیر و ترقی کا ایک نیا سلسلہ قائم ہوا۔ جس کا تسلسل مستقبل میں بھی عوامی مسائل کے حل میں ایک مثبت پیش رفت ثابت ہو گا۔

